

જાણ્યો નથી જગત-કમે, અક્રમિક મોક્ષ-માર્ગ,
યમન કલ્યાણમાં 'કોમળ' રીષભ છું. (૨)

કાળજું 'તે' વીંધી શકે, પરમાણું 'કોમળ',
વગડાઉં વાયરાની વેણું હું 'અમર' છું.

વ્યવહારે સંસ્કારી નિશ્ચયથી ભગવાન,
અગમ-નિગમ, લોકા-લોકે ધ્વનિ જ્યોતિ 'હું' જ છું. –જાણ્યો..

મન, વચન, કાયનાં ગુણ કર્મ 'નિકાલી',
કેવળ 'જ્ઞાન-કર્તા' શુદ્ધાત્મા અક્રિય છું.

સંજોગોના સકંજાથી સિદ્ધ પુણ્ય મંદિરે,
જોય કર્મ ત્રિકરણનો જ્ઞાતા હું 'અક્રિય' છું. –જાણ્યો..

સુષુપ્તિનો પડકાર, લક્ષ વેધી ટંકાર,
નિભિડ અંધકારમાં નિરવ શ્રુત જ્યોત છું.

જગત કલ્યાણકારી, આંદોલન ઐશ્વર્ય,
શક્તિ જ્ઞાન અનંતાનંત, સાંકેતિક 'સ્પંદ' છું. –જાણ્યો..

સંકોચ વિકાસે, સૂક્ષ્માતીત વિરાટ 'સિદ્ધ'
આંતરિક આંદોલક, બ્રહ્માંડી વિસ્તાર છું. (૨)

જ્ઞાની સંજ્ઞા સમજે જ્ઞાની, ચિરંતન આગોશ,
સિદ્ધ શિલ્પી 'અમૂર્ત' નો 'ઘોષણા-ખામોશ' છું.

ગૂઢ ગહન કોયડાની, સીધી સરળ કુંચીયું,
'સ્વયં-નાટ્ય' જગતનો 'જ્ઞાતા-દ્રષ્ટા' આત્મા છું.

મોક્ષ લિફ્ટ જ્ઞાની કૃપા, ખીચડીથી યે સરળ,
ચોવીશીનાં ધરાણાંનો ખાનદાન જ્ઞાની છું.

મોક્ષ અભિલાષી કાજ, નિત્ય, સ્તુત્ય-સતધ્યાન,
શુદ્ધ થાટ બિલાવલમાં, સ્વર શ્રુતિ સુમેળ છું.

